



گورنر KATHY HOCHUL

فوری ریلیز کے لیے: 26/3/2024

گورنر HOCHUL نے السٹر اور گرین کاؤنٹیوں میں \$21.3 ملین مالیت والے بنیادی ڈھانچے کی بہتری کا منصوبہ شروع کرنے کا اعلان کر دیا

اس منصوبے میں پختہ راستوں کی مکمل گہرائی تک مرمت اور دوبارہ سرفیسنگ کرنا شامل ہے، اور اسکی تکمیل 2024 کے موسم خزاں میں متوقع ہے

گورنر Kathy Hochul نے آج السٹر اور گرین کاؤنٹیز میں تھرووے (I-87) پر \$21.3 ملین انفراسٹرکچر کی بہتری کے منصوبے کے آغاز کا اعلان کیا۔ اس منصوبے میں مکمل اور جزوی گہرائی والی مرمتیں بھی شامل ہیں اور اسکے علاوہ I-87 کے 15.5 میل پر محیط حصے پر میل پوسٹ 93.8 سے میل پوسٹ 109.3 تک ایکڑٹ 19 (کنگسٹن - NY روٹ 28 - کنگسٹن-ربائن کلف برج) کے درمیان راستوں کی مرمت و بحالی کی جائے گی جس میں ایکڑٹ 20 (ساجرٹیز - ووڈ سٹاک - NY روٹ 32) بھی شامل ہے۔ تقریباً 40,000 گاڑیاں روزانہ I-87 کے اس حصے پر دونوں سمتوں میں آتی جاتی ہیں۔

"نیو یارک اپنے ٹرانسپورٹیشن سسٹم کی حفاظت کرنے اور اسکی مضبوطی اور عمر بڑھانے کے لیے اپنے انفراسٹرکچر میں تاریخی سرمایہ کاریاں کرتا رہتا ہے،" گورنر Hochul نے کہا۔ "یہ تھرووے اور ریاست کے روڈ ویز سے متعلقہ ان درجنوں منصوبوں میں سے ایک منصوبہ ہے جو آنے والی نسلوں کے لیے ہمارے نظام میں اہم بہتریاں لائیں گے۔"

اس پروجیکٹ میں ڈامر یعنی اسفالٹ کا استعمال کرتے ہوئے گذرگاہوں کی مکمل اور جزوی گہرائی تک مرمت کرنے کے علاوہ متعدد الگ الگ مقامات پر شوولڈرز کی تعمیر نو کا کام بھی شامل ہے۔ عملے کے اراکین راستوں کے سب سے خراب شدہ حصوں کو شمال اور جنوب کی سمتوں میں اس کی سب-بیس تک بالکل ہٹا کر نئے سرے سے تبدیل کریں گے۔ یہ کام موجودہ روڈ وے کی ساختی مضبوطی اور سالمیت کو بہتر بنائے گا۔ عملہ کب خراب حصوں پر سے صرف موجودہ اسفالٹ اوور لے کو ہٹائے گا اور ایک نیا دو کورس والا اسفالٹ اوور لے نصب کرے گا اور ساتھ ہی جزوی گہرائی تک مرمتوں کا کام بھی کرے گا۔ ان مرمتوں کا مقصد گزرگاہوں کی سروس لائف کو بڑھانا ہے۔

مکمل اور جزوی گہرائی والی مرمتوں کے بعد میل پوسٹ 103.1 پر واقع پارکنگ ایریا، مالٹن سروس ایریا کے ایندھن بھرنے والے علاقوں کے ساتھ ساتھ اور ایکڑٹ 20 پر آن اور آف ریمپ ایک مل اور ان-لے کا عمل بھی کیا جائے گا جس میں شوولڈرز کی مرمت و بحالی شامل ہوگی۔ اضافی کاموں میں میل پوسٹ 98.0 پر یو ٹرن کی منتقلی شامل ہے اور حفاظتی بہتریاں بھی مثلاً نئی گائیڈ ریل کی تنصیب، لائن کی منعکس کرنے والی نئی پٹیاں، اور نکاسی آب کے نالوں اور پلوں کو اپ گریڈ کرنا۔

Thruway Authority کے قائم مقام ایگزیکٹو ڈائریکٹر Frank G. Hoare, Esq نے کہا، "تھرو وے اتھارٹی (Thruway Authority) حفاظت بڑھانے اور روڈ وے کی زندگی میں اضافہ کرنے کے لیے بنیادی ڈھانچے کے اہم منصوبوں میں سرمایہ کاری کر رہی ہے، جس سے تھرو وے پورے ملک کی سب سے محفوظ سپر ہائی ویز میں سے ایک بنی رہے گی۔ ٹول سے حاصل کردہ ڈالرز تھرووے سسٹم اور ہمارے کیپیٹل پروگرام میں واپس لگا دیے جاتے

ہیں تاکہ حفاظت مزید بہتر ہو سکے اور گاڑیاں چلانے والوں کے لیے سفر کا تجربہ اور بھی پُرلطف اور باحفاظت بنایا جا سکے۔"

ریاستی سینیٹر **Michelle Hinchey** نے کہا، "یہ امر یقینی بنانے سے کہ ہمارا تھرووے محفوظ اور قابل بھروسہ ہے اس پر روزانہ آنے والے ہزاروں افراد کے لیے ایک بڑا فرق پیدا کرتا ہے۔ I-87 کے یہ اپ گریڈز قریبی گرین اور السٹر کے رہائشیوں کے لیے ایک خاص معیار زندگی کا گیم چینجر ثابت ہوں گے، اور میں مرمت و تزیین و بحالی کے ان منصوبوں کو آگے بڑھانے کے لیے گورنر Hochul اور تھرو وے اتھارٹی کے قائم مقام ایگزیکٹو ڈائریکٹر Hoare کا شکریہ ادا کرتی ہوں جن سے ہم سب کے لیے سفر میں آسانیاں پیدا ہوں گی۔"

رکن اسمبلی **Chris Tague** نے کہا، "میں انتہائی شکر گزار ہوں کہ گورنر نے بنیادی ڈھانچے کی بہتری والے اس منصوبے کے کام شروع کرنے کے لیے ہمارے ساتھ شمولیت اختیار کی، جس سے یقینی طور پر السٹر اور گرین کاؤنٹی سے گزرنے والے تمام ٹرانسپورٹ کو بہت فائدہ ہوگا۔ ہمارے باہم مربوط اور آپس میں منسلک روڈ ویز ہر گزرتے دن کے ساتھ زیادہ سے زیادہ اہم تر ہوتے جاتے ہیں، اس لیے یہ ضروری ہے کہ ان کی مناسب دیکھ بھال کی جائے اور یہی وہ کام ہے جو \$21.3 ملین کی یہ رقم کرے گی۔ میں ان تمام افراد کو مبارکباد دینا چاہتا ہوں جنہوں نے یہاں تک پہنچنے میں ہماری مدد و معاونت کی، اور میں اس پراجیکٹ میں شراکت کے لیے گورنر کا ایک بار پھر شکریہ ادا کرنا چاہتا ہوں۔"

رکن اسمبلی **Sarahana Shrestha** نے کہا، "\$21.3 ملین کی یہ بنیادی ڈھانچے کی سرمایہ کاری ہمارے اسمبلی ڈسٹرکٹ سے گزرنے والے I-87 کے ایک حصے پر حفاظت میں اضافہ بھی کرے گی اور اسکے ساختی ڈھانچے کی قوت و مضبوطی کو بھی بہتر بنائے گی۔ تقریباً 40,000 گاڑیاں روزانہ سڑک کے اس حصے کو استعمال کرتی ہیں، اور میں اس سال کے آخر تک اس پروجیکٹ کی تکمیل کی بہت شدت سے منتظر ہوں۔"

منصوبے کا ٹھیکہ البانی، نیو یارک کے پراجیکٹ کنٹریکٹر Callanan Industries, Inc کو مسابقی بولی کے ایک عمل کے ذریعے دیا گیا ہے۔ توقع ہے کہ یہ منصوبہ 2024 کے موسم خزاں تک مکمل ہو جائے گا۔

تعمیراتی کاموں کے دوران گاڑیاں چلانے والوں کو ہائی وے پر لینوں کی بندش، ٹریفک کو کسی اور جانب بھیجنے اور روکے جانے یا انتظار کرنے جیسی زحمتوں کا سامنا کرنا پڑ سکتا ہے۔ تمام کام موسم پر منحصر اور تبدیلی سے مشروط ہے۔

گاڑی چلانے والوں سے چوکس رہنے اور تعمیراتی کاموں والے علاقے میں آویزاں کردہ حد رفتار کی پابندی کرنے کی گزارش ہے۔ جس علاقے میں کام ہو رہا ہے وہاں مقررہ حد سے زیادہ رفتار پر جرمانے دوگنے کیے جا چکے ہیں۔

ورک زون میں کارکنوں کے لیے حفاظت کو مزید بڑھانے کے لیے گورنر Hochul نے خودکار ورک زون اسپڈ انفورسمنٹ (Automated Work Zone Speed Enforcement) نامی پائلٹ پروگرام کے قیام کے لیے قانون سازی پر دستخط کر دیے ہیں۔ حفاظتی اقدامات نافذ کرنے والا یہ پروگرام اپریل 2023 میں شروع ہوا تھا اور اب تھرو وے پر مختلف تعمیراتی زونوں میں نافذ کیا جا چکا ہے۔ کیمروں کے ذریعے حد رفتار پر نگاہ رکھنے والے ورک زونز میں واضح اشارے لگے ہوئے ہوں گے جو ورک زون تک جائیں گے۔ جہاں کام جاری ہوا اس علاقے میں مقرر کردہ حد سے زیادہ رفتار پر چلنے والی تمام گاڑیوں پر جرمانہ عائد کیا جائے گا۔ مقررہ رفتار کی خلاف ورزی پر لگائے گئے جرمانے کی اطلاع گاڑی کے رجسٹرڈ مالک کو بذریعہ ڈاک بھیجی جائے گی۔ پروگرام کے بارے میں مزید معلومات [یہاں](#) دیکھی جا سکتی ہیں۔

اتھارٹی کا سال 2024 کا بجٹ اپنے کیپٹل پروگرام (Capital Program) کی اعانت کے لئے مجموعی طور پر \$451 ملین کی سرمایہ کاری کر رہا ہے اور توقع ہے کہ آئندہ پانچ برس کے عرصے میں کیپٹل پراجیکٹس میں \$2.4 بلین کی سرمایہ کاری کی جائے گی — جو حال ہی میں نافذ کردہ ٹول ایڈجسٹمنٹ کے بعد \$500 ملین کا اضافہ

ہے۔ اضافی سرمایہ کاریوں کا نتیجہ 2,800 میل سے زیادہ پر مبنی تھرووے لینز میں سے نصف پر کام اور اس کے ساتھ ہی ساتھ تھرووے کے 817 پلوں میں سے تقریباً 90 پر پروجیکٹس کی صورت میں برآمد ہو گا۔

تازہ ترین سفری معلومات کے لیے، گاڑی چلانے والوں کو انکی [موبائل ایپ](#) ڈاؤن لوڈ کرنے کی ہدایت کی جاتی ہے جو کہ آئی فون اور اینڈرائڈ ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ گاڑی چلانے والوں کو سفر کے دوران ریئل ٹائم ٹریفک اور نیویگیشن کی معاونت تک براہ راست رسائی فراہم کرتی ہے۔ مسافر تھرو وے اتھارٹی کا تعاملی [سفری نقشہ](#) بھی دیکھ سکتے ہیں جس میں لائیو ٹریفک کیمرے موجود ہیں۔ گاڑیوں کے مالکان [TRANSalert](#) کی ای میلز کے لیے بھی سائن اپ کر سکتے ہیں جو تھرووے پر اور اسکے اردگرد ٹریفک کی تازہ ترین صورتحال کے بارے میں آگاہی دیتی رہتی ہیں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)